

amministrattiva jew ġudizzjarja, jirrigwarda biss l-irregolaritajiet li jseħhu wara li r-regolament inkwistjoni jkun sar applikabbli u ma jistax ikopri irregolaritajiet li jkunu seħħew għaxar snin qabel meta kien hemm fis-seħh leġiżlazzjoni oħra li ma kinitx tipprowdi terminu ekwivalenti, li minflok kienet težiġi li l-istharriġ għandu jsir f'terminu raġonevoli.

Permezz tar-raba' motiv għal annullament, ir-rikorrenti ssostni li t-talba tal-Kummissjoni li taddebita s-somma inkwistjoni lilha, wara li għaddew bejn hmistax u ghoxrin sena minn meta seħħet l-irregolarità allegata, hija preskritta minhabba t-tul eċċessiv tal-proċedura u, għaliex allura jkun hemm ksur tal-prinċipju taċ-ċertezza legali.

Fl-aħhar nett, permezz tal-hames motiv għal annullament, ir-rikorrenti ssostni li fil-każijiet 3, 4, 6 u 8 sa 13 mhemmx irregolaritajiet, li f'kull każ ta' rkupru hija applikabbli r-regola tal-24 xahar ipprovduta bl-Artikolu 31(4) tar-Regolament (KE) Nru 1290/2005 u li konsegwentement l-imputazzjoni tas-somom korrispondenti li jirrigwardaw perijodu li jaqbeż sewwa l-24 xahar mill-komunikazzjoni tar-riżultati tal-istharriġ hija difettuża u għandha tiġi annullata.

(<sup>1</sup>) Regolamenti tal-Kunsill (KE) Nru 1290/2005 tal-21 ta' Ġunju 2005 dwar il-finanzjament tal-politika agrikola komuni (ĠU L 209, p.1).

#### **Rikors ipprezentat fis-27 ta' April 2009 — Biofrescos — Comércio de Produtos Alimentares, Lda vs Il-Kummissjoni tal-Komunitajiet Ewropej**

(Kawża T-159/09)

(2009/C 153/86)

Lingwa tal-kawża: Il-Portugiż

#### **Partijiet**

**Rikorrenti:** Biofrescos — Comércio de Produtos Alimentares, Lda (Linda-a-Velha, il-Portugall) (rappreżentanti: A. Magalhães u Menezes, advogado)

**Konvenuta:** Il-Kummissjoni tal-Komunitajiet Ewropej

#### **Talbiet tar-rikorrenti**

— tannulla d-Deċiżjoni tal-Kummissjoni tas-16 ta' Jannar 2009, li tiċhad it-talba tar-rikorrenti għall-eżenzjoni mill-hlas tad-dazji fuq l-importazzjoni, li jammontaw għal EUR 41 271,09, u li tordna l-irkupru *a posteriori* relatat;

#### **Motivi u argumenti prinċipali**

Ir-rikorrenti importat, bejn Settembru tal-2003 u Frar tal-2004, diversi kunsinni ta' gambli tal-friża mill-Indoneżja, li għalihom talbet l-eżenzjoni mill-hlas ta' dazji fuq l-importazzjoni skont l-Artikoli 220(2)(b), 236 u 239(1) tar-Regolament tal-Kunsill Nru 2913/92 tat-12 ta' Ottubru 1992, li jwaqqaf il-Kodiċi Doganali tal-Komunità (<sup>1</sup>).

Ir-rikorrenti ssostni li l-Kummissjoni kisret, minn tal-inqas, id-dispożizzjonijiet imsemmija, safejn: fl-ewwel lok, ma tatx deċiżjoni fir-rigward tal-argumenti kollha invokati mir-rikorrenti fit-talba tagħha għall-eżenzjoni mill-hlas ta' dazji fuq l-importazzjoni; fit-tieni lok, il-motivazzjoni kienet nieqsa, żbaljata u ma tinftihamx; fit-tielet lok, interpretat b'mod żbaljat l-iżball tal-awtoritajiet Indoneżjani nfishom; u, fir-raba' u l-aħhar lok,

aċċettat bhala provi ċerti fatti li fil-verità ma jeżistux u li fir-rigward tagħhom l-oneru tal-prova kellu jaqa', suċċessivament, fuq l-awtoritajiet intervenjenti fil-kawża u mhux fuq ir-rikorrenti.

(<sup>1</sup>) ĠU L 97, p. 38.

#### **Rikors ipprezentat fil-21 ta' April 2009 — Ilink Kommunikationssysteme vs UASI (ilink)**

(Kawża T-161/09)

(2009/C 153/87)

Lingwa tal-kawża: Il-Ġermaniż

#### **Partijiet**

**Rikorrenti:** Ilink Kommunikationssysteme GmbH (Berlin, il-Ġermanja) (rappreżentant: B. Schütze, avukat)

**Konvenut:** L-Uffiċċju għall-Armonizzazzjoni fis-Suq Intern (Trade marks u Disinni)

#### **Talbiet tar-rikorrenti**

— tannulla d-deċiżjoni kkontestata tal-Uffiċċju għall-Armonizzazzjoni fis-Suq Intern tal-5 ta' Frar 2009 fil-Każ R 1849/2007-4 u

— tikkundanna lill-Uffiċċju għall-Armonizzazzjoni fis-Suq Intern għall-ispejjeż.

#### **Motivi u argumenti prinċipali**

**Trade mark Komunitarja kkonċernata:** it-trade mark verbali "ilink" għal prodotti u servizzi fil-klassijiet 9, 16, 38 u 42

**Deċiżjoni tal-eżaminatur:** applikazzjoni parzjalment irrifjutata

**Deċiżjoni tal-Bord tal-Appell:** appell miċhud

**Motivi invokati:** ksur tal-Artikolu 7(1)(b) u (ċ) tar-Regolament (KE) Nru 40/94 (li issa huwa l-Artikolu 7(1)(b) u (ċ) tar-Regolament (KE) Nru 207/2009 (<sup>1</sup>)), għaliex it-trade mark li għaliha saret applikazzjoni għal reġistrazzjoni għandha l-karattru distintiv meħtieġ u għaliex ma jeżistix ir-rekwiżit ta' disponibbiltà.

(<sup>1</sup>) Regolament tal-Kunsill (KE) Nru 207/2009, tas-26 ta' Frar 2009, dwar it-trade mark Komunitarja

#### **Rikors ipprezentat fit-3 ta' April 2009 — Kitou vs Kontrollur Ewropew għall-Protezzjoni tad-Data**

(Kawża T-164/09)

(2009/C 153/88)

Lingwa tal-kawża: Il-Franċiż

#### **Partijiet**

**Rikorrenti:** Erasmia Kitou (Brussell, il-Belġju) (rappreżentant: S. Pappas, avocat)

**Konvenut:** Kontrollur Ewropew għall-Protezzjoni tad-Data